



MALTA

**QORTI CIVILI**

**PRIM' AWLA**

**ONOR. IMHALLEF**

**JOSEPH ZAMMIT MC KEON**

Seduta tat-12 ta' Frar, 2015

Mandat Numru. 59/2015/1

**Fl-atti tar-rikors ghall-hrug ta` Mandat ta` Inibizzjoni**

**Nru 59/2015 JZM fl-ismijiet :**

**Munqar Limited (Numru ta` Registrazzjoni C15819)**

*kontra*

**Annetto Farrugia (ID 117961M), self-employed, bin il-mejtin Joseph Farrugia u Salvina Farrugia xebba Cutajar, imwieleed u residenti z-Zurrieq, u martu Eldred Maria Farrugia (ID 693160M), bint John Farrugia u Melita Farrugia xebba Montanaro, imwielda Valletta u residenti z-Zurrieq**

**Il-Qorti :**

**I. Preliminari**

Ir-rikorrenti pprezentat rikors ghall-hrug ta` Mandat ta` Inibizzjoni (“il-Mandat”) kontra l-intimati fit-13 ta` Jannar 2015. Mar-rikors kienu prezentati dokumenti.

Fit-13 ta` Jannar 2015, il-Qorti laqghet it-talba tar-rikorrenti provvizorjament, tat lill-intimati ghaxart (10) ijiem zmien biex iwiegbu bil-miktub, u appuntat ir-rikors ghas-smigh ghall-udjenza ta` nhar it-Tlieta, 29 ta` Jannar 2015, fl-10.00 a.m.

L-intimati kienu notifikati fit-13 ta` Jannar 2015 u pprezentaw risposta bil-miktub fit-23 ta` Jannar 2015.

Ir-rikors kien trattat fl-udjenza tas-27 ta` Jannar 2015. Waqt l-udjenza sar verbal fis-sens illi l-partijiet qablu li d-dokumenti li tressqu bhala prova fil-procediment fl-ismijiet *Munqar Limited vs Joseph Farrugia et (Rikors Nru 55/2015 JZM)* li kien trattat dakinar stess ikunu jghoddu bhala prova ghall-fini ta` dan il-procediment.

Il-Qorti rat id-dokumenti.

Semghet fl-udjenza fuq riferita lid-difensuri tal-partijiet jagħmlu s-sottomissionijiet tagħhom.

Dakinhar ir-rikors thalla ghal provvediment “*in camera*”.

Dan huwa l-provvediment.

## II. It-talba

Ir-rikorrenti talbet lill-Qorti sabiex tordna l-hrug ta` Mandat ta` Inibizzjoni sabiex izomm lill-intimati milli jbiegh, inehhi, jittrasferixxi jew jiddisponi *inter vivos* sew b`titolu oneruz jew gratuwitu xi propjeta` u b`mod partikolari :-

1) *it-terran maghruf bl-isem “Elan”* *gia` “St Joseph” u sovravost ghal beni ta` terzi, f`Nigret Road, Zurrieq, u konfinanti mil-lbic ma` Nigret Road, mil-lvant ma` beni ta` Carmelo Grixti u mill-punent ma` beni ta` Carmelo Farrugia* ;

2) *wiehed minn seba` (1/7) partijiet indivizi mill-ghalqa fiz-Zurrieq, fil-kontrada ta` Bubaqra tal-kejl ta` cirka elfejn tlett mijà u sittax punbt hamsa metri kwadri (2,316.05 m.k.) u konfinanti min-nofsinhar ma` spazju pubbliku, mill-grigal ma` beni ta` Guzeppi Farrugia jew aventi causa minnu, u mill-majjistral ma` beni tal-familja Fenech* ;

3) *wiehed minn seba` (1/7) partijiet indivizi mar-razzett bla numru u bla isem fiz-Zurrieq fi Sqaq Franzina b`ghalqa annessa mieghu, u liema ghalqa fihha l-kejl ta` cirka elf tmien mijà u disghin metri kwadri (1,890 m.k.) entrambi konfinanti mix-xlokk ma` sqaq, mill-majjistrat ma` beni tal-familja Sammut jew aventi causa minnhom u mil-lvant ma` beni ta` John Farrugia* ;

## Kopja Informali ta' Sentenza

4) wiehed minn seba` (1/7) partijiet indivizi ta` l-ghalqa fiz-Zurrieq maghrufa Tal-Qortin tal-kejl ta` cirka tlett mijas u tlieta punt erbgha metru kwadri (303.4 .m.k.) u konfinanti mit-tramentata ma` sqaq tar-raba` bla isem, mill-punent ma` beni ta` Mario Caruana jew aventi causa minnu, u mil-lvant ma` beni ta` Francesco Grixti jew aventi causa minnu.

### **III. Ir-raguni tar-rikorrenti**

Ir-rikorrenti talbet il-hrug tal-Mandat sabiex tikkawtela kreditu li tallega li għandha fl-ammont ta` €1,573,131.90 (ara Dok MS1).

Issostni li dan il-kreditu jirrappresenta d-danni li garrbet minhabba li, kif irrizulta mis-sentenza tal-Qorti tal-Appell tat-28 ta` Frar 2014 fil-kawza fl-ismijiet *Munqar Limited vs Salvu Farrugia et*, kien hemm l-impossibilita` doluza jew kolpuza ta` l-intimat Annetto Farrugia u ta` hutu li jwettqu weghda ta` bejgh skond konvenju tas-16 ta` Marzu 2002.

Skond sentenza tal-Qorti tal-appell tal-31 ta` Ottubru 2014 fl-ismijiet *Olive Gardens Investments Limited vs Salvu Farrugia et* irrizulta li l-intimat Annetto Farrugia u hutu qatt ma kienu sidien tal-propjeta` mertu tal-konvenju.

### **IV. Id-difiza tal-intimati**

*Sintetikament*, il-kontestazzjoni tal-intimati hija r-rikorrenti diga` kisbet il-hrug kontra l-intimat u kontra hutu ta` Mandati ta` Sekwestru. Il-quantum

## Kopja Informali ta' Sentenza

tad-danni pretiz huwa eccessiv u mhux komputat. Il-pretensjoni tar-rikorrenti kontra l-intimat u kontra hutu hija ta` natura solidali ; jekk tghodd il-valur tal-beni tal-ahwa kollha, dan jaqbez bil-bosta l-kreditu pretiz. L-art fejn kull wiehed mill-ahwa Farrugia għandu sehem indiviz wahedha taqbez il-quantum tal-kreditu pretiz, bla ma jkun hemm htiega li tkun milquta propjeta` ohra. Inoltre fl-2002 id-danni pretizi kienu Lm 50,000 ekwivalenti għal €116,468 ; illum qed ikun pretiz quantum ferm oghla. Kwalsiasi azzjoni tar-rikorrenti kemm jekk *ex contractu* kemm jekk *ex delicto* hija preskritta tal-ewwel bid-dekors ta` hames snin skond l-Art 2156 tal-Kap 16 u t-tieni bid-dekors ta` sentejn skond l-Art 2153 tal-Kap 16. Meta r-rikorrenti għamlet il-konvenju de quo ma kenitx in *buona fede*.

## V. Mid-dokumenti esebiti

Mid-dokumenti prezentati fil-kors ta` dan il-procediment jirrizulta illi :-

1) L-intimat Annetto Farrugia u s-sitt hutu kienu konvenuti fil-kawza fl-ismijiet *Munqar Limited vs Salvu Farrugia et (Citaz. Nru. 936/02 JA)* li istitwiet ir-rikorrenti. It-talba principali tar-rikorrenti kienet sabiex is-sebat ahwa Farrugia jigu ordnati jaddivjenu għal kuntratt ta` bejgh ta` art skond konvenju tas-16 ta` Marzu 2002 (Dok A). Fil-konvenju, l-ahwa Farrugia obbligaw ruhhom *in solidum* bejniethom li jittrasferixxu l-art in kwistjoni l-rikorrenti. Dwar il-kwistjoni, ingħataw erba` sentenzi : tnejn fl-ewwel istanza u tnejn mill-Qorti tal-Appell. L-ahhar sentenza kienet dik tal-Qorti tal-Appell tat-28 ta` Frar 2014 (Dok B). Effett ta` din is-sentenza, fejn kien michud l-appell tal-konvenuti u konfermata s-sentenza favur ir-rikorrenti, l-intimat u hutu kellhom jersqu ghall-kuntratt.

2) Fil-31 ta` Ottubru 2014, il-Qorti tal-Appell tat-sentenza fil-kawza fl-ismijiet *Olive Gardens Investments Limited vs Salvu Farrugia et (Citaz. Nru. 418/05 RCP)* (Dok C) fejn eskludiet it-titolu ta` propjeta` tal-ahwa Farrugia fuq l-art mertu tal-konvenju fuq riferit. U għalhekk dak deciz bis-sentenza tat-28 ta` Frar 2014 kien stultifikat ghaliex l-ahwa Farrugia ma setghux jersqu ghall-

## Kopja Informali ta' Sentenza

kuntratt skond il-konvenju billi rrizulta li ma kienux is-sidien tal-art mertu tal-istess konvenju mar-rikorrenti.

3) Ir-rikorrenti pprezentaw il-kawza fl-ismijiet *Munqar Limited vs John Farrugia et (Rik. Gur. Nru. 1165/14 LM)* (Dok IS1) kontra l-intimat u hutu. It-talbiet rivolti lill-Qorti mir-rikorrenti kienu dawn :-

1) *tiddeciedi u tiddikjara li minhabba l-ghemil tal-konvenuti u fl-inadempjenza tagħhom li jezegwixxu l-obbligazjonijiet assunti minnhom fil-konvenju tas-16 ta` Marzu 2002 u l-ordnijiet kontenuti fis-sentenza tal-Qorti tal-appell tat-28 ta` Frar 2014, l-istess konvenuti jahtu għad-danni mgarrba mill-attrici ;*

2) *tillikwida d-danni mgarrbin mill-attrici kif fuq premess, occorrendo tramite l-opera ta` periti nominandi.*

3) *tikkundanna lill-konvenuti sabiex solidament bejniethom ihallsu lill-attrici d-danni kollha kif likwidati.*

*Bl-ispejjeż, inkluz dawk tal-mandat ta` sekwestru bin-numru 1910/2014, u bl-imghaxijiet skont il-ligi kontra l-konvenuti solidament, li huma lkoll minn issa ngunti għas-subizzjoni.*

## VI. Risultanzi

Huwa evidenti – mhux biss mill-impostazzjoni tat-talba izda sahansitra mill-formola adoperata biex tipprezenta r-rikors – illi r-rikorrenti qiegħda titlob il-hrug ta` l-Mandat abbazi tal-**Art 874(1) tal-Kap 12** li jaqra hekk –

## Kopja Informali ta' Sentenza

*Mandat ta' inibizzjoni jista' jintalab **ukoll** minn kreditur biex jizgura dejn, jew kull pretensioni ohra li tkun tammonta ghal mhux inqas minn hdax-il elf sitt mijja u sitta u erbghin euro u sitta u tmenin centezmu (€11,646.86). L-iskop ta' dan il-mandat hu biex izomm lid-debitur milli jbigh, jittrasferixxi jew jiiddisponi inter vivos mill-proprietà li tigi indikata fir-rikors b'titolu oneruz jew gratuwitu jew b'xi mod johloq piz jew drittijiet reali u, jew personali; izda dak il-mandat ma jghoddx ghall-kostituzzjoni ta' xi dritt fuq, jew trasferiment ta', proprietà li jsir skond ordni tal-qorti, jew fuq garanziji bankarji u ittri ta' kreditu. (enfasi u sottolinear ta` din il-qorti)*

**Tnejn** huma r-rekwiziti li titlob din id-disposizzjoni –

- 1) It-talba trid issir minn kreditur ; u
- 2) Il-kreditu ma jridx ikun ta` inqas minn €11,646.86.

L-Art 874(1) m`ghandux jinqara bhallikieku jikkonfliggi mal-Art 873 tal-Kap 12 ghaliex fir-realta` ma hemm l-ebda konflitt bejn iz-zewg disposizzjonijiet.

L-Art 873 huwa aktar generiku mill-Art 874 u ghax hu mahsub biex ikun hekk jimponi rekwiziti *ad hoc* l-aktar ir-rekwizit tal-“pregudizzju rrimedjabbli” li kien koltivat u zviluppat mill-gurisprudenza aktar milli mit-test strett tal-ligi, rekwizit dan illi mhuwiex inkluz fl-Art 874.

It-talba ghall-hrug tal-Mandat skond l-Art 874 hija ghodda **ohra** (innota 1-frazi “**ukoll**”) li għandu mhux kull min jallega li għandu jedd “prima facie” li se jkun pregudikat b`mod irrimedjabbli izda li għandu kreditur b`debitu favur tieghu li jaqbez l-€11,646.86.

Kif taraha din il-Qorti, il-punto *d'incontro* bejn iz-zewg disposizzjonijiet huwa, anke ghall-fini tal-Art 874(1), li l-kreditu jrid jirrizulta minn dritt “*prima facie*”.

Fil-kaz tal-lum, ir-rikorrenti qegħda titlob li bil-hrug tal-Mandat tkun ikkawtelata pretensjoni tagħha fl-ammont ta` €1,573,131.90 li tallega li għandha kontra l-intimat u kontra s-sitt hutu.

Għar-rigward tal-ammont, il-pretensjoni hija sorretta minn Dok MS1. Il-kreditu pretiz jaqbez il-figura ta` €11,646.86 indikata fl-Art 874(1) tal-Kap 12.

Għar-rigward tal-posizzjoni tal-intimat u tas-sitt hutu, il-Qorti tirrileva li fir-rikors, ir-rikorrenti tirreferi ghall-konvenju Dok A. Fil-konvenju l-obbligazzjoni li dahlu għaliha l-intimat u hutu kienet *in solidum*. Fir-rikors guramentat (Dok IS1), it-tielet talba tar-rikorrenti, u cioe` dik tal-kundanna hlas, u t-talba ghall-hlas tal-ispejjeż gudizzjarji saru kontra s-sebat ahwa Farrugia solidament bejniethom ; fl-istadju tat-trattazzjoni tal-mertu, ikun imbagħad irid jigi determinat jekk l-azzjoni attrici hijiex fis-sostanza *ex contractu* jew *ex quasi delicto*. Il-fatt li r-rikorrenti marret għas-solidarjeta` tal-intimat u ta` hutu fil-kawza bl-ebda mod ma jfisser li r-rikorrenti kienet prekluza milli tipprezzena rikors ghall-hrug tal-Mandat kontra kull wieħed mis-sebat ahwa Farrugia kif fil-fatt għamlet, u li kontra kull wieħed minnhom tolqot in via kawtelatorja propjeta` mhux biss li tappartjeni lilhom ilkoll indiżżament, izda anke propjeta` li tappartjeni biss lil kull wieħed minnhom. Li kieku r-rikorrenti għal obbligazzjoni solidali flok marret kontra kulhadd marret kontra wieħed biss mis-sebat ahwa, kemm ghall-kawza kif ukoll għar-rikors ghall-hrug tal-Mandat, ma setghetx tigi invokata kontra tagħha n-nuqqas ta` *integrita` tal-gudizzju* (ara s-sentenza tal-Qorti tal-Appell tas-27 ta` Jannar 1997 fil-kawza “**Anthony Azzopardi et vs Calcedonio sive` Donald Attard et**”). Meta hemm is-solidarjeta` il-kreditur għandu dritt fid-diskrezzjoni assoluta tieghu li jipprocedi kemm wieħed kif ukoll kontra d-debituri kollha tieghu ta` dik l-obbligazzjoni (ara l-Art 1094 et seq tal-Kap 16). Fis-solidarjeta` kull debitur

## Kopja Informali ta' Sentenza

ikun obbligat jaghmel tajjeb għad-debitu shih favur il-kreditur mingħajr dritt li jressaq l-eccezzjoni tal-benefiċċju ta` l-eskussjoni.

Waqt it-trattazzjoni tar-rikors, id-difensuri dahlu fil-kwistjoni ta` jekk fil-kaz tal-lum hemmx solidarjeta`. Ittrattaw ukoll il-kwistjoni ta` x`jigri jekk fil-kawza fil-mertu l-Qorti ssib biss kontra wiehed mill-konvenuti u twarrab is-solidarjeta`. **Mhuwiex** il-kompi tu ta` *din* il-Qorti illi tghid jekk il-pretensjoni tar-rikorrenti kif dedotta hijiex fondata nkella le **fil-mertu**. Dak l-accertament trid tagħmlu *dik* il-Qorti li sejra tittratta *funditus* l-mertu tal-pretensjoni tar-rikorrenti u d-difiza tal-intimat u hutu kontra l-azzjoni attrici. Din il-Qorti tillimita ruhha biex tghid illi r-rikorrenti ma kenitx legalment preklusa milli titlob il-hrug tal-Mandat kontra kull wiehed mis-sebat ahwa Farrugia.

Ir-rwol ta` din il-Qorti fi procediment specjali bhal dak tal-lum huwa limitat f'li tistabilixxi jekk ir-rikorrenti għandhiex inkella le jedd *prima facie* kontra l-intimat. Kif sostniet il-Qorti tal-Appell fis-sentenza tagħha tal-14 ta` Lulju 1988 fil-kawza “**Grech pro et noe vs Manfre**” ir-rekwizit tal-jedd *prima facie* huwa *oggettiv u mhux soggettiv, ma jiddependix mill-element diskrezzjonali tal-gudikant ; jew il-jeddiġiet jidhru ‘prima facie’, ma’ l-ewwel daqqa t’ghajnejn, jew ma jidhru xejn, ghall-finijiet tal-hrug tal-mandat.*

Fil-kaz tal-lum, *din* il-Qorti hija tal-fehma li r-rikorrenti għandha jedd *mad-daqqa t’ghajnejn* li tavvanza l-pretensjoni tagħha. Jigi sottolineat illi l-fatt li talba ghall-hrug ta’ l-Mandat tintlaqa’, m`għandux ifisser li l-jedd huwa ppruvat. Kif daqstant iehor lanqas ifisser illi l-fatt li talba ghall-hrug ta’ l-mandat ma tintlaqx allura l-jedd pretiz ma jezistix. Issostni għal darb`ohra li l-accertament shih tal-jedd trid tagħmlu *dik* il-Qorti li sejra tiddeċiedi l-mertu mhux *din*.

L-intimat jagħmel riferenza għal Mandat kawtelatorju **iehor** li harget kontra tieghu r-rikorrenti. Pero` jonqos milli jgħib il-prova li konsegwenza ta` dak

## Kopja Informali ta' Sentenza

il-Mandat kawtelatorju l-iehor kien ikkawtelat il-kreditu pretiz mir-rikorrenti. Din il-Qorti tirrileva illi r-rikorrenti għandha kull jedd tikkawtela l-kreditu tagħha skond il-ligi, u bil-mod l-aktar idoneju u effettiv għad-disposizzjoni tagħhom. Fl-istess waqt, trid tkun dejjem lesta li fil-parametri stabbiliti mil-ligi, terfa` r-responsabilita` ta` l-agir tagħha.

Fil-provvediment tagħha tat-28 ta` Novembru 2014 fil-procediment fl-ismijiet “**Dragonara Gaming Limited vs Il-Ministeru tal-Finanzi et**”, din il-Qorti (**PA/JRM**) qalet hekk :-

*Tqis li l-ligi nnifisha tagħti li Mandat ta' Inibizzjoni jista' jintalab u jinħareg fejn parti tkun għadha mqar sejra tagħmel azzjoni quddiem qorti, u dan tgħoddju bħala jedd biżżejjed biex issir talba għall-ħruġ ta' Mandat bħal dak. Il-ligi tagħti wkoll rimedju għal min jabbuża mill-ħruġ ta' atti kawtelatorji, imma ma ċċaħħadx minn qabel li wieħed jinqeda minnhom.*

**Meqjus l-assjem ta` fatti u cirkostanzi tal-kaz, il-Qorti hija tal-fehma illi l-Mandat għandu johrog ghaliex it-talba tar-rikorrenti tinkwadra ruħha fl-ambitu ta` l-Art 874 tal-Kap 12.**

## Provvediment

Għar-ragunijiet fuq premessi, din il-Qorti qegħda :

- 1) **Tilqa` t-talba tar-rikorrenti.**

2) Qegħda tordna l-hrug ta` Mandat ta` Inibizzjoni sabiex izomm lill-intimati milli jbieghu, inehhu, jittrasferixxu jew jiddisponu *inter vivos* sew b`titolu oneruz jew gratuwit u propjeta` u b`mod partikolari :-

i) it-terran magħruf bl-isem "Elan" già "St Joseph" u sovvrapost għal beni ta` terzi, f'Nigret Road, Zurrieq, u konfinanti mil-lbic ma` Nigret Road, mil-lvant ma` beni ta` Carmelo Grixti u mill-punent ma` beni ta` Carmelo Farrugia ;

ii) wieħed minn seba` (1/7) partijiet indivizi mill-ghalqa fiz-Zurrieq, fil-kontrada ta` Bubaqra tal-kejl ta` cirka elfejn tlett mijha u sittax punbt hamsa metri kwadri (2,316.05 m.k.) u konfinanti minnofsinhar ma` spazju pubbliku, mill-grigal ma` beni ta` Guzeppi Farrugia jew aventi causa minnu, u mill-majjistral ma` beni tal-familja Fenech ;

iii) wieħed minn seba` (1/7) partijiet indivizi mar-razzett bla numru u bla isem fiz-Zurrieq fi Sqaq Franzina b`ghalqa annessa mieghu, u liema għalqa fiha l-kejl ta` cirka elf tmien mijha u disghin metri kwadri (1,890 m.k.) entrambi konfinanti mix-xlokk ma` sqaq, mill-majjistrat ma` beni tal-familja Sammut jew aventi causa minnhom u mil-lvant ma` beni ta` John Farrugia ;

iv) wieħed minn seba` (1/7) partijiet indivizi ta` l-ghalqa fiz-Zurrieq magħrufa Tal-Qortin tal-kejl ta` cirka tlett mijha u tlieta punt erbgha metru kwadri (303.4 .m.k.) u konfinanti mit-tramentata ma` sqaq tar-raba` bla isem, mill-punent ma` beni ta` Mario Caruana jew aventi causa minnu, u mil-lvant ma` beni ta` Francesco Grixti jew aventi causa minnu.

3) B`applikazzjoni tal-Art 874(3) tal-Kap 12, tahtar lin-Nutar Pubbliku Dottor Daniela Mercieca sabiex, għas-spejjeż tar-rikorrenti,

## Kopja Informali ta' Sentenza

**tinnotifika dan il-Mandat ta` Inibizzjoni, fi zmien erbgha u ghoxrin (24) siegha lid-Direttur tar-Registru Pubbliku u lir-Registratur tal-Artijiet li għandhom minnufih jiktbuh f-registrū li jzommu għaldaqshekk.**

- 4) Tordna li l-ispejjes jibqghu bla taxxa bejn il-partijiet.

## < Sentenza Finali >

-----TMIEM-----